



منا پول

- 5 † عاشقان رسول جي منن ٻولن جون برڪتون
- 12 † ڪڏهن ڏڪر الله ڪرڻ گناهه آهي
- 13 † حاجت وائي ۽ بيمار ٻرسي جي فضيلت
- 16 † زبان جي بي احتياطي جون آفتون
- 24 † فون تي فضول ڳالهين جا 5 مثال
- 32 † گهر ۾ اچڻ وڃڻ جا 12 مدني گل

شيخ طريقت، امير اهل سنت، باني دعوت اسلامي حضرت علامه مولانا ابوبلال

دست
برڪاتهم العالیه
مُحَمَّدُ الْيَاسِ عَطَّارُ قَادِرِي رَضَوِي

شيخ طريقت، امير اهل سنت، بانيء دعوت اسلامي، حضرت علامہ
دَامَتْ بَرَکَاتُهُمُ الْعَالِيَهُ

مولانا ابو بلال محمد الياس عطار قادري رضوي

جو اردو زبان ۾ رسالو

مناپول

ترجمو پيشڪش

مجلس تراجم (دعوت اسلامي) هن رسالي جو آسان سنڌي زبان ۾
ترجمي ڪرڻ جي وس آهر ڪوشش ڪئي آهي. جيڪڏهن ترجمي يا
ڪمپوزنگ ۾ ڪٿي ڪا ڪمي بيشي نظر اچي ته مجلس تراجم کي
آگاه ڪري ثواب جا حقدار بڻجو.

رابطي جي لاءِ: مڪتب مجلس تراجم (دعوت اسلامي)

عالمي مدني مرڪز فيضان مدينه محلہ سوداگران

پراڻي سبزي منڊي باب المدينه ڪراچي

فون نمبر: 021-34921389-90-91

E-mail: translation@dawateislami.net

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

مناہول *

شیطان کیتري به سستي ڏياري پر هي رسالو مڪمل پڙهي، شيطان جي وار کي ناڪام بڻايو.

قبر ۾ سزا جو هڪ سبب

”القول البديع“ ۾ منقول آهي ته حضرت سيدنا ابوبڪر شبلي بغدادی (عليه رحمۃ الله الهادي) فرمائين ٿا مان پنهنجي مرحوم پاڙي واري کي خواب ۾ ڏسي پڇا ڪئي: ”مَا فَعَلَ اللهُ بِكَ“ يعني الله عزوجل توهان سان ڪهڙو معاملو فرمايو؟ ان چيو: مان سخت مُصِيبَتَن ۾ هيس، مُنْكَرَ نَكِيرَ جي سُوالن جا جواب به مون کي نه پئي آيا، مان دل ۾ خيال ڪيو ته شايد منهنجو خاتمو ايمان تي نه ٿيو آهي ايتري ۾ آواز آيو ته دنيا ۾ زبان جي غير ضروري استعمال جي ڪري توکي اها سزا ڏني پئي وڃي، پوءِ عذاب جا فرشتا مون ڏانهن وڌيا ته ايتري ۾ هڪ بزرگ جيڪي حُسن وجمال جا پيڪر ۽ مُعَظَّرَ مُعَظَّرَ هئا اهي منهنجي ۽ عذاب جي وچ ۾ رُڪاوٽ بڻجي ويا، انهن مون کي مُنْكَرَ نَكِيرَ جي سُوالن جا جواب ياد ڏيارا، پوءِ مون انهن جا جواب ڏنا، اَلْحَمْدُ لِلَّهِ عَزَّوَجَلَّ مون کان عذاب پري ٿي ويو، مون ان بزرگ کي

* هي بيان امير اهل سنت دامت بركاتهم العالیه تبليغ قرآن ۽ سنت جي عالمگير غير سياسي تحريڪ دعوت اسلامي جي عالمي مدني مرڪز فيضانِ مدينه (باب المدينه) ڪراچي ۾ (ربيع الثور شريف 1430ھ، 2009) تي ٿيڻ واري سنتن پريمي اجتماع ۾ فرمايو، ضروري ترميم سان تحريري طور پيش خدمت آهي.

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جنهن مون تي ڏه پيرا درود پاڪ پڙهيو الله تعاليٰ ان تي سو رحمتون موڪليندو آهي. (طبراني)

عرض ڪيو: الله عَزَّوَجَلَّ توهان تي رحم فرمائي اوهان ڪير آهيو؟
فرمايائون: ”توهان جي ڪثرت سان ڏرود شريف پڙهڻ جي برڪت سان مان پيدا ٿيو آهيان ۽ مون کي هر مصيبت جي وقت تنهنجي مدد ڪرڻ لاءِ مقرر ڪيو ويو آهي.“
(القول البديع ص 260)

آپ کا نامِ نامی اے صلِّ علی
هر جگه هر مصيبت میں کام آ گیا
صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

سُبْحَنَ اللهُ! ڪثرت سان درود شريف پڙهڻ جي برڪت سان
مدد ڪرڻ جي لاءِ قبر ۾ جڏهن ملائڪ اچي سگهي ٿو ته سڀني
ملائڪن جا آقا مڪي مدني مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ چو ڪرم نٿا
فرمائي سگهن! ڪنهن بلڪل درست فرياد ڪيو آهي:

میں گوراندھیری میں گھبراؤں گا تنہا امداد مری کرنے آجانا مرے آقا
روشن مری تڑبت کولئہ شہا کرنا جب نزع کا وقت آئے دیدار عطا کرنا
صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

خُراسان جي هڪ بزرگ رَحْمَةُ اللهِ تَعَالَى عَلَيْهِ کي خواب ۾ حڪم مليو
”تاتاري قوم کي اسلام جي دعوت پيش ڪيو!“ ان وقت اقتدار جون
واڳون هلاڪو خان جي پٽ تگودار خان جي هٿ ۾ هيون، اهي
بزرگ سفر ڪري تگودار خان وٽ پهتا، سنٽن جي پيڪر باريش
مسلمان مُبَلِّغ کي ڏسي ان کي مَسْخَرِي لڳي ۽ چوڻ لڳو: ”اهو ته
ٻڌاءِ تنهنجي ڏاڙهي جا وار سٺا يا منهنجي ڪٿي جو پُچ؟“ ڳالهه
جيتوڻيڪ ڪاوڙ ڏيارڻ واري هئي پر اهي سمجهدار مُبَلِّغ هيا،

فرمان مصطفيٰ صَلَّ اللهُ تَعَالَى عَلَيْهِ وَآلِهِ وَسَلَّمَ: جنهن مون تي هڪ پيرو درود پاڪ پڙهيو الله تعاليٰ ان تي ڏهر رحمتون موڪليندو آهي. (مسلم)

تنهنڪري نهايت ئي نرميءَ سان فرمايائون: ”مان به پنهنجي خالق ۽ مالڪ عَزَّوَجَلَّ جو ڪٿو آهيان جيڪڏهن جان نثاري ۽ وفاداري سان ان کي خوش ڪرڻ ۾ ڪامياب ٿي ويس ته مان ڀلو آهيان، نه ته توهان جي ڪٿي جو پُڄ ئي ڀلو آهي ڇو ته اهو توهان جو فرمانبردار ۽ وفادار آهي“ جيئن ته اهي هڪ باعمل مبلغ هيا، غيبت، چغلي، عيب ڪيڻ، بدڪلامي ڪرڻ ۽ فضول ڳالهائڻ وغيره کان بچندي پنهنجي زبان ذڪرُ اللهِ عَزَّوَجَلَّ ۾ هميشه مشغول رکندا هيا، تنهن ڪري سندن واتان نڪتل منا ٻول تائير جا تير بڻجي تگودار خان جي دل ۾ سمانجي ويا، جڏهن ان کي پنهنجي ”زهريلا ڪنڊن“ جي جواب ۾ باعمل مبلغ طرفان ”خوشبودار مَدَنِي گُل“ مليا ته اهو ڏاڍو پشيمان ٿيو ۽ نرمي سان چوڻ لڳو: اوهان منهنجا مهمان آهيو ۽ مون وٽ ئي قيام ڪريو، اهڙي طرح پاڻ رَحْمَةُ اللهِ تَعَالَى عَلَيْهِ ان وٽ رهڻ لڳا، تگودار خان روزانو رات جو سندن خدمت ۾ حاضر ٿيندو هيو ۽ پاڻ نهايت ئي شفقت سان ان کي نيڪي جي دعوت پيش ڪندا رهيا، سندن انفرادي ڪوشش تگودار خان جي دل ۾ مَدَنِي انقلاب پيدا ڪري ڇڏيو، اهوئي ساڳيو تگودار جيڪو اڳ ۾ اسلام کي دنيا جي نقشي تان مٽائڻ جو خواهشمند هو، سو اڄ اسلام جو شيدائي بڻجي چڪو هو. ان ئي باعمل مبلغ جي هٿان تگودار پنهنجي سڄي قوم سميت مسلمان ٿي ويو، ان جو اسلامي نالو احمد رکيو ويو. تاريخ گواهه آهي هڪ مبلغ جي مِني ٻول جي برڪت سان وسط ايشيا جي خوني تاتاري سلطنت اسلامي حڪومت ۾ بدلجي وئي.

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: توهان جتي به هجو مون تي درود پاڪ پڙهو توهان جو درود مون تائين پهچندو آهي. (طبراني)

اللَّهُ عَزَّوَجَلَّ جي انهن تي رحمت هجي ۽ انهن جي صدي اسان جي
بي حساب مغفرت ٿئي. آمين بِجَاهِ النَّبِيِّ الْأَمِينِ صَلَّى اللهُ تَعَالَى عَلَيْهِ وَآلِهِ وَسَلَّمَ

مٺي زبان

منا منا اسلامي پائرو! اوهان ڏٺو؟ مبلغ هجي ته اهڙو هجي!
جيڪڏهن تگودار جي ناپسنديده جملن تي اهي بزرگ رَحْمَةُ اللهِ تَعَالَى عَلَيْهِ
ڪاوڙ ۾ اچي وڃن ها ته هرگز اهڙا مدني نتيجا حاصل نه ٿين ها،
تنهن ڪري ڪو ڪيتري به ڪاوڙ ڏياري اسان کي پنهنجي زبان کي
قابو ۾ ئي رکڻ گهرجي چوٽه جڏهن اها بي قابو ٿي ويندي آهي ته
پوءِ ڪڏهن ڪڏهن نهيل نڪيل ڪم به خراب ٿي ويندا آهن، اها
مٺي زبان ته هئي جنهن جي مناس تگودار خان جهڙي وحشي ۽
خونخوار حيوان کان به بچڙي انسان کي انسانيت جي اعليٰ مقام
تي فائز ڪري ڇڏيو.

هه فلاح وڪامرائي نرمي و آساني ميں
هر بنا ڪام بگڙ جاتا هه ناداني ميں

گوشت جي ننڍي ٻوٽي

منا منا اسلامي پائرو! زبان جيتوڻيڪ گوشت جي ننڍي
ٻوٽي آهي پر اها الله تعاليٰ جي وڏي نعمت آهي ان نعمت جو قدر
ته شايد گونگو ئي ڄاڻي سگهي ٿو، زبان جو درست استعمال جنت
۾ داخل ۽ غلط استعمال جهنم ۾ وجهي سگهي ٿو. جيڪڏهن ڪو
بدترين ڪافر به دل جي تصديق ۽ زبان سان لَا إِلَهَ إِلَّا اللهُ مُحَمَّدٌ رَّسُولُ اللهُ
پڙهي ته ڪفر ۽ شرڪ جي سڄي گندگي کان پاڪ ٿي ويندو آهي ان

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: مون تي درود شريف جي ڪثرت ڪريو، بيشڪ هي توهان جي لاءِ طهارت آهي. (ابو يعليٰ)

جي زبان مان نڪتل اهو ڪلمو طيب ان جي اڳوڻن سمورن گناهن جي ميل کي ڌوئي ڇڏيندو آهي، زبان سان ادا ڪيل انهيءَ ڪلمي شريف جي ڪري اهو گناهن کان اهڙو پاڪ ۽ صاف ٿي ويندو آهي جهڙو ان ڏينهن جنهن ڏينهن ان جي ماءُ ان کي ڄڻيو هو. اهو عظيم مدني انقلاب دل جي تائيد سان زبان سان ادا ڪيل ڪلمي شريف جي ڪري ٿيو.

هر ڳالهه تي هڪ سال جي عبادت جو ثواب

اي ڪاش! اسان به پنهنجي زبان جو صحيح استعمال ڪرڻ سڪي ونون، الله عَزَّوَجَلَّ ۽ رسول صَلَّى اللهُ تَعَالَى عَلَيْهِ وَآلِهِ وَسَلَّمَ جي مرضي جي مطابق جيڪڏهن زبان کي هلايو وڃي ته جنت ۾ گهر تيار ٿي ويندو. ان زبان سان اسان قرآن جي تلاوت ڪيون، الله عَزَّوَجَلَّ جو ذڪر ڪيون، درود و سلام جو ورد ڪيون، خوب نيڪي جي دعوت ڏيون، ان شاء الله عَزَّوَجَلَّ اسان جا پاڳ کلي ويندا. مڪاشفة القلوب ۾ آهي: حضرت سيدنا موسيٰ ڪليم الله (عَلَيْهِ الصَّلَاةُ وَالسَّلَام) بارگاهه خداوندي ۾ عرض ڪيو: اي رب ڪريم عَزَّوَجَلَّ جيڪو پنهنجي پيءُ کي نيڪي جو حڪم ڪري ۽ بوائي کان منع ڪري، ان جي بدلو ڇا هوندو؟ الله تعاليٰ ارشاد فرمايو: ”آئون ان جي هر جملي جي بدلي ۾ هڪ سال جي عبادت جو ثواب لکندو آهيان ۽ ان کي جهنم جي سزا ڏيڻ ۾ مون کي حياءُ ايندو آهي.“

(مڪاشفة القلوب ص 48)

عاشقان رسول جي منن ٻولن جون برڪتون

منا منا اسلامي پائرو! نيڪي جي ڳالهه ٻڌائيندي، گناه کان

فرمان مصطفي ﷺ مون تي درود شريف پڙهو الله تعاليٰ توهان تي رحمت موڪليندو.
(ابن عدي)

نفرت ڏيارڻ ۽ انهن ڪمن جي لاءِ ڪنهن تي انفرادي ڪوشش جو ثواب ڪمائڻ جي لاءِ اهو ضروري نه آهي جو جنهن کي سمجهايو وڃي اهو مڃي وڃي ته ثواب ملندو بلڪ جيڪڏهن اهو نه مڃي تڏهن به **إِنْ شَاءَ اللَّهُ عَزَّوَجَلَّ** ثواب ئي ثواب آهي ۽ جيڪڏهن اوهان جي انفرادي ڪوشش سان ڪنهن گناهن کان توبه ڪري ستنن پري زندگي گذارڻ شروع ڪئي پوءِ ته **إِنْ شَاءَ اللَّهُ عَزَّوَجَلَّ** توهان جا به پاڳ ئي ڪلي پوندا. انهي سلسلي ۾ انفرادي ڪوشش جي هڪ مدني بهار ٻڌو: قصور (پنجاب، پاڪستان) جي هڪ نوجوان اسلامي ڀاءُ جي تحرير ڪجهه تصرف سان پيش آهي: مان انهن ڏينهن ۾ مئٽرڪ جو شاگرد هئس، بري صحبت جي ڪري گناهن پري زندگي گذاري رهيو هئس، طبيعت بيحد چيڙاڪ هئي ۽ بدتميزي جي نوبت انهيءَ حد تائين پهچي چڪي هئي جو والد صاحب ته ڇا ڏاڏي، ڏاڏيءَ جي سامهون به زبان قينچي وانگر هلائيندو هئس. هڪ ڏينهن تبليغ قرآن و سنت جي عالمگير غير سياسي تحريڪ دعوت اسلامي جو هڪ مدني قافلو اسان جي محلي جي مسجد ۾ حاضر ٿيو، **اللَّهُ عَزَّوَجَلَّ** جو ڪرم هيئن ٿيو جو مان عاشقان رسول جي ملاقات جي لاءِ پهچي ويس، هڪ اسلامي ڀاءُ انفرادي ڪوشش ڪندي مون کي درس ۾ شرڪت جي دعوت پيش ڪئي، ان جي مني ٻول مون تي اهڙو اثر ڪيو جو آئون انهن سان گڏ ويهي رهيس، انهن درس کان پوءِ نهايت ئي مني انداز ۾ مون کي ٻڌايو ته ٿورن ئي ڏينهن کان پوءِ مدينه الاولياءِ ملتان شريف ۾ دعوت اسلامي جو ٽن ڏينهن جو

فرمان مصطفيٰ ﷺ: جنهن مون تي ڏه پيرا صبح ۽ ڏه پيرا شام درود پاڪ پڙهيو قيامت جي ڏينهن ان کي منهنجي شفاعت ملندي. (مجمع الزوائد)

بين الاقوامي سنتن پريو اجتماع ٿي رهيو آهي اوهان به شرڪت فرمايو. انهن جي درس مون تي ڏاڍو سنو اثر ڪيو هو، تنهنڪري آئون انڪار نه ڪري سگهيس، ايسٽائين جو آئون سنتن پريو اجتماع (صحراءِ مدينه، ملتان) ۾ حاضر ٿيس، اتان جون رونقون ۽ برڪتون ڏسي مان حيران رهجي ويس، اجتماع ۾ ٿيڻ واري آخري بيان ”گانه باجه کي هونناڪيا“ ٻڌي مان ڏڪڻ لڳس ۽ اکين مان ڳوڙها جاري ٿي ويا. اَلْحَمْدُ لِلّٰهِ عَزَّوَجَلَّ مان گناهن کان توبه ڪري اٿيس ۽ دعوت اسلامي جي مدني ماحول سان وابسته ٿي ويس. منهنجي مدني ماحول سان وابستگي سان اسان جي گهروارن سڪ جو ساهه ڪنيو. دعوت اسلامي جي مدني ماحول جي برڪت سان مون جهڙي بگڙيل بداخلاق نوجوان ۾ مدني انقلاب ڏسي، منهنجي وڏي پاءُ به متاثر ٿي ڏاڙهي رکي ۽ عمامي شريف جو تاج پڻ سجائي ڇڏيو. منهنجي هڪ ئي پيڻ آهي، اَلْحَمْدُ لِلّٰهِ عَزَّوَجَلَّ منهنجي پيڻ به مدني برقعو پاتو، اَلْحَمْدُ لِلّٰهِ عَزَّوَجَلَّ گهر جو هر پاتي سلسله عاليه قادريه رضويه ۾ داخل ٿي سرڪار غوث اعظم رَحْمَةُ اللّٰهِ تَعَالٰى عَلَيْهِ جو مريد ٿي ويو ۽ ان انفرادي ڪوشش ڪرڻ واري منهنجي محسن اسلامي پاءُ جي مني بول جي برڪت سان مون تي الله عَزَّوَجَلَّ اهڙو ته ڪرم فرمايو جو مون قرآن پاڪ حفظ ڪرڻ جي سعادت حاصل ڪئي ۽ درس نظامي (عالم ڪورس) ۾ داخلا ورتي ۽ هي بيان ڏيڻ وقت مان ”درجه ثالثه“ يعني ٽئين ڪلاس ۾ پهچي چڪو آهيان.

اَلْحَمْدُ لِلّٰهِ عَزَّوَجَلَّ دعوت اسلامي جي مدني ڪمن جي حوالي

فرمان مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جنهن ڪتاب ۾ مون تي درود پاڪ لکيو ته جيستائين منهنجو نالو ان ڪتاب ۾ لکيل رهندو ملائڪا ان جي لاءِ استغفار ڪندا رهندا. (طبراني)

سان علاقائي ذميدار آهيان، منهنجي نيٽ آهي ته **إِنْ شَاءَ اللهُ عَزَّوَجَلَّ** شعبان المُعظَم 1427ھ، کان يڪمشت 12 مهينن جي لاءِ مدني قافلي ۾ سفر ڪندس.

دل پڙ رنگ هو، گهر کا گهر تنگ هو، هو گا سب کا بجلا، قافلے میں چلو
ايا فيضان هو، حفظ قرآن هو، ڪر ڪے بهت ذرا، قافلے میں چلو
صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

مغفرت جي بشارت

ان زبان سان تلاوت قرآن پاڪ ڪريو، ۽ تمام گهڻو ثواب حاصل ڪريو. ”روح البيان“ ۾ حديث قدسي آهي: جنهن هڪ ڀيرو بِسْمِ اللّٰهِ الرَّحْمٰنِ الرَّحِیْمِ کي الحمد شريف سان ملائي (يعني بِسْمِ اللّٰهِ الرَّحْمٰنِ الرَّحِیْمِ الْحَمْدُ لِلّٰهِ رَبِّ الْعَالَمِیْنَ ختم سورة تائين) پڙهيو ته توهان گواه ٿي وڃو ته مون ان کي بخشي ڇڏيو، ان جون سڀئي نيڪيون قبول ڪيون ۽ ان جا گناهه معاف ڪري ڇڏيا ۽ ان جي زبان کي هزگزنه ساڙيندس ۽ ان کي قبر جي عذاب، عذاب نار ۽ قيامت جي عذاب ۽ وڏي خوف کان نجات ڏيندس. (روح البيان ج 1 ص 9) ملائڪا جو وڌيڪ واضح طريقو ٻڌو بِسْمِ اللّٰهِ الرَّحْمٰنِ الرَّحِیْمِ-وَل-حَمْدُ لِلّٰهِ رَبِّ الْعَالَمِیْنَ..... (سورت پوري ڪريو)

حورون حاصل ڪرڻ جو عمل

منا مٿا اسلامي ڀائرو! ٿورو زبان کي هلايو **اَسْتَغْفِرُ اللّٰهَ الْعَظِیْمَ** چئو ۽ جنت جون حورون حاصل ڪريو. ”روض الرياحين“ ۾ آهي: هڪ بزرگ چاليهه سالن تائين **اللّٰهُ عَزَّوَجَلَّ** جي عبادت ڪئي، هڪ ڀيرو دعا ڪئي: **يَا اللّٰهُ عَزَّوَجَلَّ** تنهنجي رحمت سان جنت ۾ جيڪو ملڻ وارو

فرمان مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جيڪو جمعي جي ڏينهن مون تي درود شريف پڙهندو آءٌ قيامت جي ڏينهن ان جي شفاعت ڪندس. (ڪنز العمال)

آهي ان جي ڪا جهلڪ دنيا ۾ به ڏيکار. اڃا دعا جاري هئي جو هڪدم محراب چيرجي پيو ۽ ان مان هڪ خوبصورت حور نڪتي، ان چيو ته تو کي جنت ۾ مون جهڙيون سؤ حورون عطا ڪيون وينديون، جن مان هر هڪ جون سؤ سؤ خادمائون ۽ هر خادم جون سؤ سؤ ڪنيزون هونديون ۽ هر ڪنيز تي سؤ سؤ ناظمائون (يعني انتظام ڪرڻ واريون) هونديون. اهو ٻڌي اهي بزرگ خوشي وچان جهومڻ لڳا ۽ سوال ڪيو: ڇا جنت ۾ ڪنهن کي مون کان وڌيڪ به ملندو؟ جواب مليو: ايترو ته هر عام جنتي کي ملندو جيڪو صبح شام **اَسْتَغْفِرُ اللهَ الْعَظِيمَ** پڙهي.

(روض الرياحين ص 55)

ديواناڻي وڃو!

هن زبان کي هر وقت **اللهَ عَزَّوَجَلَّ** جي ذڪر ۾ مشغول رکو ۽ ثواب جو خزانو حاصل ڪريو. سرڪار مدينه صَلَّى اللهُ تَعَالَى عَلَيْهِ وَآلِهِ وَسَلَّمَ جو فرمان باقرين آهي: ايترو ڪثرت سان **ذِكْرُ اللهِ عَزَّوَجَلَّ** ڪندا ڪيو جو ماڻهو ديوانو چوڻ لڳن.

(المُسْتَدْرَكُ لِلْحَاكِمِ ج 2 ص 173 حديث 1882)

هڪ ٻي حديث پاڪ ۾ فرمان مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ آهي: ايترو ڪثرت سان **اللهَ عَزَّوَجَلَّ** جو ذڪر ڪيو جو مُنَافِقُ توهان کي رڳو چوڻ لڳن.

(المُعْجَمُ الْكَبِيرُ لِلطَّبْرَانِيِّ ج 12 ص 131 حديث 12786)

وڻ لڳائي رهيو آهيان

اسان جي پياري پياري آقا صَلَّى اللهُ تَعَالَى عَلَيْهِ وَآلِهِ وَسَلَّمَ حضرت سيدنا ابوهريره رَضِيَ اللهُ تَعَالَى عَنْهُ کي زبان جو ڪيترو پيارو استعمال ٻڌايو! توهان به ٻڌو ۽ جهُومو: جيئن ته سُننِ ابْنِ مَاجَهَ جي روايت ۾ آهي

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جنهن جمعي جي ڏينهن مون تي ٻه سو ٻيرا درود پاڪ پڙهيو ان جا ٻه سو سالن جا گناهه معاف ٿيندا. (ڪنز العمال)

(هڪ ڀيري) مديني جا تاجدار صَلَّى اللهُ تَعَالَى عَلَيْهِ وَآلِهِ وَسَلَّمَ ڪيڏانهن وڃي رهيا هئا ته حضرت سَيِّدُنَا أَبُوهُرَيْرَه رَضِيَ اللهُ تَعَالَى عَنْهُ ڪي ڏٺائون ته اهي هڪ ٻوٽو هڻي رهيا آهن. اِسْتَفْسَار ڪيائون ڇا ڪري رهيو آهين؟ عرض ڪيائين: وڻ هڻي رهيو آهيان، فرمايائون: مان بهترين وڻ لڳائڻ جو طريقو ٻڌايان! سُبْحَانَ اللهِ وَالْحَمْدُ لِلَّهِ وَلَا إِلَهَ إِلَّا اللهُ وَاللهُ أَكْبَرُ پڙهڻ سان هر ڪلمي جي عَوْض (يعني بدلي) جنت ۾ هڪ وڻ لڳي ويندو آهي.

(سنن ابن ماجه ج 4 ص 252 حديث 3807)

منا منا اسلامي ڀائرو! هن حديث پاڪ ۾ چار ڪلما ارشاد فرمايا ويا آهن (1) سُبْحَانَ اللهِ (2) اَلْحَمْدُ لِلَّهِ (3) لَا إِلَهَ إِلَّا اللهُ (4) اللهُ أَكْبَرُ اهي چار ئي ڪلما پڙهو ته جنت ۾ چار وڻ لڳايا ويندا ۽ گهٽ پڙهو ته گهٽ لڳندا. مثال طور تي صرف سُبْحَانَ اللهُ چيو ته هڪ وڻ لڳندو، هنن ڪلمن کي پڙهڻ جي لاءِ زبان هلائيندا رهو ۽ جنت ۾ وڏو ڪان وڏو وڻ لڳرائيندا وڃو.

عُمْرَاضِ مَكْنٍ دَرُغْتَكُو ذِكْرِ اُوْگِنِ ذِكْرِ اُوْگِنِ ذِكْرِ اُوْ

(يعني فالتو ڳالهين ۾ عمر عزيز نه وڃايو ذڪر الله ڪر، ذڪر الله ڪر،

ذڪر الله ڪر)

80 سالن جا گناهه معاف

اهڙي طرح زبان جو هڪ بهترين استعمال هي به آهي ته ڏرود وسلام پڙهندا رهو ۽ گناهه بخشائيندا رهو، جيئن ”دُرْمُخْتَار“ ۾ آهي: جيڪو سرڪار نامدار صَلَّى اللهُ تَعَالَى عَلَيْهِ وَآلِهِ وَسَلَّمَ تي هڪ ڀيرو ڏرود موڪلي ۽ اهو قبول ٿي وڃي ته اللهُ عَزَّوَجَلَّ ان جي 80 سالن جا گناهه مٽائي ڇڏيندو.

(دُرْمُخْتَار ج 2 ص 284)

فرمان مصطفیٰ ﷺ: جنهن وقت منهنجو ذڪر ٿئي ۽ اهو مون تي درود شريف نه پڙهي ته ماڻهن مان اهو ڪنجوس ترين شخص آهي. (ترغيب و ترهيب)

بِسْمِ اللَّهِ كيو چوڻ منع آهي

ڪجهه ماڻهو هن طرح چئي ڇڏيندا آهن: ”بِسْمِ اللَّهِ ڪيو!“
 ”اچو بِسْمِ اللَّهِ“ ”مون بِسْمِ اللَّهِ ڪري ڇڏي“ واپاري ماڻهو ڏينهن ۾ جيڪو پهريون سوڌو وڪڻندا آهن هن کي عام طور تي ”بُهڻي“ چيو ويندو آهي، پر ڪجهه ماڻهو هن کي به ”بِسْمِ اللَّهِ“ چوندا آهن، مثال طور ”منهنجي اڄ ته اڃا تائين بِسْمِ اللَّهِ ئي ناهي ٿي!“ جن جملن جا مثال پيش ڪيا ويا آهن اهي سڀ غلط انداز آهن، اهڙي طرح ڪائڻ وقت جيڪڏهن ڪير اچي وڃي ته اڪثر ڪائڻ وارو هن کي چونڊو آهي اچو! توهان به ڪائو! عام طور تي جواب ملندو آهي ”بِسْمِ اللَّهِ“ يا هي چوندا آهن ”بِسْمِ اللَّهِ ڪيو“ مڪتبه المدينه جي شايع ٿيل بهار شريعت حصي 16 صفحي 22 تي آهي: هن موقعي تي هن طرح بِسْمِ اللَّهِ چوڻ کي عالم سڳورن وڌيڪ سخت ممنوع قرار ڏنو آهي. ها هي چئي سگهون ٿا: بِسْمِ اللَّهِ پڙهي ڪائي ونو بلڪ اهڙي موقعي تي دعا وارا لفظ چوڻ بهتر آهن جيئن بَارَكَ اللَّهُ لَنَا وَ لَكُمْ يعني اللَّهُ عَزَّوَجَلَّ اسان کي ۽ توهان کي برڪت ڏئي، يا پنهنجي مادري زبان ۾ چئي ڇڏيندا ڪيو ته اللَّهُ عَزَّوَجَلَّ برڪت ڏئي.

ڪڏهن بِسْمِ اللَّهِ پڙهڻ ڪفر آهي

حرام ۽ ناجائز ڪم کان پهرين بِسْمِ اللَّهِ شريف هرگز هرگز نه پڙهي وڃي حرامِ قَطْعِي ڪم کان پهرين بِسْمِ اللَّهِ پڙهڻ ڪفر آهي جيئن ”فتاويٰ عالمگيري“ ۾ آهي: شراب پيئڻ وقت، زنا ڪرڻ وقت يا جُوا ڪيڏڻ وقت بِسْمِ اللَّهِ چوڻ ڪفر آهي. (فتاويٰ عالمگيري ج 2 ص 273)

فرمان مصطفيٰ صلّ الله تعالٰ عليٰه وآله وسلّم: جنهن وت منهنجو ذڪر ٿيو ۽ ان مون تي درود شريف نه پڙهيو ته تحقيق اهو بدبخت ٿي ويو. (ابن سني)

ڪڏهن ذڪر الله عزوجل ڪرڻ گناهه آهي

ياد رکو! زبان سان ذڪر ۽ دُرُودِ باعِثِ اِجْر و ثواب به آهي ۽ ڪجهه صورتن ۾ منع به مثال طور مَكْتَبَةُ الْمَدِينَةِ جي شايع ٿيل ڪتاب بهار شريعت پهرين جلد صفحي 533 تي آهي: گراهڪ کي سودو ڏيکارڻ وقت، تاجر جو هن غرض سان دُرُودِ شريف پڙهڻ يا سُبْحَانَ اللَّهِ چوڻ ته هن شيءِ جي عُمْدَگي خريدار تي ظاهر ڪري ته ناجائز آهي، اهڙي طرح ڪنهن وڏي کي ڏسي هن نيٽ سان دُرُودِ شريف پڙهڻ ته جيئن ماڻهن کي هن جي اچڻ جي خبر پئجي وڃي ته جيئن هن جي تعظيم جي لاءِ اٿن ۽ جڳهه ڇڏين اهو ناجائز آهي.

(رَدُّ الْمُحْتَارِ ج 2 ص 281)

منا منا اسلامي پائرو! ذڪر ڪيل مسئلي جي پيش نظر مان (سگِ مدينه عفي عن) اڪثر اسلامي پائرن کي سمجهائيندو رهندو آهيان ته منهنجي اچڻ تي الله الله جون صدائون بلند نه ڪندا ڪيو، ڇو ته ظاهر ۾ اتي ذڪر الله نه استقبال مراد هوندو آهي.

ڪچڙي کي حلیم چوڻ ڪيئن؟

منا منا اسلامي پائرو! الله عزوجل جو هڪ صِفَاتِي نالو ”حَلِيم“ به آهي، ان ڪري کاڌي جي شيءِ جي لاءِ ”حَلِيم“ جو لفظ چوڻ جيتوڻيڪ جائز آهي پر مون (سگِ مدينه عفي عن) کي سنو نٿو لڳي، ان غذا کي (أردو) ۾ ”ڪچڙو“ به چوندا آهن، ان ڪري ڪوشش ڪري اهو ئي لفظ استعمال ڪندو آهيان. ”تَذْكَرَةُ الْاَوْلِيَاءِ“ ۾ آهي ته حضرت سيّدنا بايزيد بسطامي قُدس سرّه السّامي هڪ پيري ڳاڙهي رنگ جو صوف

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جنهن وت منهنجو ذڪر ٿيو ۽ ان مون تي درود شريف نه پڙهيو ان جفا ڪئي. (عبدالرزاق)

هت ۾ ڪٿي فرمايو: ”هي تمام لطيف آهي“ غيب مان آواز آيو ته اسان جو نالو صوف لاءِ استعمال ڪندي توکي حياءَ نه ٿيو؟ اللهُ عَزَّوَجَلَّ چاليهه ڏينهن تائين سندن دل مان پنهنجي ياد ڪڍي ڇڏي، پاڻ رَحْمَةُ اللهِ تَعَالَى عَلَيْهِ قسم ڪيو ته هاڻي ڪڏهن به پنهنجي وطن بسطام جو ميوو نه کائيندس. (تذڪرة الاولياء ص 134) اوهان ڏنو ته ”لطيف“ جي هڪ معنيٰ ”عمده“ به آهي، پر جيئن ته ”لطيف“ اللهُ عَزَّوَجَلَّ جو صفاتي نالو آهي، ان ڪري سيدنا بايزيد بسطامي ئِيسَ سِرَّةَ السَّامِي كِي تنبيه ڪئي وئي.

لک پيرا وڌيڪ ثواب

منا منا اسلامي پاڻرو! واقعي جيڪڏهن اسان پنهنجي زبان جو درست استعمال ڪيون ته وقت بوقت تمام گهڻيون نيڪيون حاصل ڪري سگهون ٿا، حديث پاڪ ۾ آهي بازار ۾ ذڪر الله ڪرڻ واري جي لاءِ هر وار جي بدلي ۾ قيامت جي ڏينهن نور هوندو.

(شعب الايمان للبيهقي ج 1 ص 412 حديث 567)

ياد رهي! تلاوت قرآن، حمد و ثنا، مناجات ۽ دعا، درود و سلام، نعت، خطبه، درس ۽ سنتن پريو بيان وغيره سڀ ذڪر الله عَزَّوَجَلَّ ۾ شامل آهي، ان ڪري هر اسلامي پيءُ کي گهرجي روزانو گهٽ ۾ گهٽ 12 منٽ بازار ۾ فيضان سنت جو درس ڏين، جيتري دير تائين درس ڏيندو ان شاء الله عَزَّوَجَلَّ اوتري وقت جو ان کي بازار ۾ ذڪر الله عَزَّوَجَلَّ ڪرڻ جو ثواب ملندو.

حاجت روائي ۽ بيمار پُرسِي جي فضيلت

سُبْحَانَ اللهِ عَزَّوَجَلَّ! ڪيترا خوش نصيب آهن، اهي اسلامي پاڻر

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: ان شخص جو نڪ مٽيءَ ۾ ملي، جنهن وٽ منهنجو ذڪر ٿئي ۽ اهو مون تي درود پاڪ نه پڙهي. (حاڪم)

۽ پيرون جيڪي پنهنجي زبان کي نيڪي جي دعوت، سننن پريي بيان ۽ ذڪر و درود ۾ مصروف رکندا آهن. مسلمان جي حاجت پوري ڪرڻ ثواب جو ڪم آهي ۽ بيمار يا پریشان مسلمان کي تسلي ڏيڻ به زبان جو عظيم الشان استعمال آهي.

عبادت جو عظيم الشان ثواب

شهانشاهِ مدينه، قرار قلب و سينه صَلَّى اللهُ تَعَالَى عَلَيْهِ وَآلِهِ وَسَلَّمَ جن فرمايو: جيڪو پنهنجي ڪنهن مسلمان پيءُ جي حاجت پوري ڪرڻ لاءِ ويندو آهي ته اللهُ عَزَّوَجَلَّ ان تي پنجهتر هزار ملائڪن جي ذريعي ڇانو ڪندو آهي اهي ملائڪ ان جي لاءِ دعا ڪندا آهن ۽ اهو فارغ ٿيڻ تائين رحمت ۾ رهندو آهي ۽ جڏهن هو ان ڪم کان فارغ ٿي ويندو آهي ته اللهُ عَزَّوَجَلَّ ان جي لاءِ هڪ حج ۽ هڪ عمري جو ثواب لکندو آهي ۽ جنهن مريض جي عيادت ڪئي اللهُ عَزَّوَجَلَّ ان جي لاءِ پنجهتر هزار ملائڪن ذريعي ڇانو ڪندو ۽ گهر واپس اچڻ تائين ان جي هر قدم کڻڻ تي ان جي لاءِ هڪ نيڪي لکي ويندي ۽ ان جي هر قدم رکڻ تي ان جو هڪ گناهه مٽايو ويندو ۽ هڪ درجو بلند ڪيو ويندو جڏهن اهو مريض سان گڏ ويهندو ته رحمت ان کي ڍڪي ڇڏيندي ۽ پنهنجي گهر واپس موٽڻ تائين رحمت ان کي ڍڪي رکندي. (المعجم الاوسط ج 3 ص 222 حديث 4396) جڏهن ڪنهن جو ٻار بيمار ٿي پوي، ڪو بيروزگار يا قرضدار ٿي وڃي، حادثي جو شڪار ٿي وڃي، چور يا ڌاڙيل ڦرلٽ ڪري وڃن، ڪاروبار ۾ نقصان پئجي وڃي، ڪا شيءِ گم ٿيڻ سبب بيقرار ٿي وڃي، مطلب ته ڪنهن به قسم جي

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جيڪو مون تي درود پاڪ پڙهڻ وساري ويٺو اهو جنت جو رستو ڀڳي ويو. (طبراني)

پريشاني ۾ مبتلا ٿي وڃي ته ان جي دلجوئي جي لاءِ ڪجهه لفظ ڪيڙ تمام وڏي ثواب جو ڪم آهي.

جنت جا ٻه جوڙا

حضرت سيڏنا جابر رَضِيَ اللهُ تَعَالَى عَنْهُ کان روايت آهي ته حُسنِ اخلاق جي پيڪر، نبين جي تاجور، رسولِ انور، محبوبِ ربِّ اڪبر صَلَّى اللهُ تَعَالَى عَلَيْهِ وَآلِهِ وَسَلَّمَ جن فرمايو: جيڪو ڪنهن غمگين شخص جي تعزيت ڪندو ته اللهُ عَزَّوَجَلَّ ان کي تقويٰ جو لباس پهرائيندو ۽ روحن جي وچ ۾ ان جي روح تي رحمت فرمائيندو ۽ جيڪو ڪنهن مصيبت زده سان تعزيت ڪندو، اللهُ عَزَّوَجَلَّ ان کي جنت جي جوڙن منجهان ٻه اهڙا جوڙا پهرائيندو جن جي قيمت (سڄي) دنيا به نٿي ٿي سگهي.

(المعجم الاوسط ج 6 ص 429 حديث 9292)

زبان مفيد به آهي نقصان ده به

اَلْحَمْدُ لِلّٰهِ عَزَّوَجَلَّ زبان جي صحيح استعمال ڪرڻ جا بي شمار فائدا آهن، جيڪڏهن اها ئي زبان اللهُ عَزَّوَجَلَّ جي نافرمان ٿي هلي ته تمام وڏي مصيبت جو سبب آهي. مشهور صحابي حضرت سيڏنا عبدالله بن مسعود رَضِيَ اللهُ تَعَالَى عَنْهُ کان روايت آهي ته فرمانِ مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ آهي: انسان جون گهڻيون خطائون ان جي زبان سان ٿينديون آهن.

(شعب الايمان ج 4 ص 240 حديث 4933)

روزانو صبح جو سڀئي عضوا زبان جي خوشآمد ڪندا آهن

حضرت سيڏنا اَبُو سَعِيدِ خُدْرِي رَضِيَ اللهُ تَعَالَى عَنْهُ کان روايت آهي:

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جنهن مون تي ڏه پيرا درود پاڪ پڙهيو الله تعاليٰ ان تي سو رحمتون موڪليندو آهي. (طبراني)

جڏهن انسان صبح ڪندو آهي ته ان جا سڀئي عضواَ زبان جي سامهون نيوڙت ڪندي هي چوندا آهن: اسان جي باري ۾ الله عزوجل کان ڊچ! ڇو ته اسان توسان گڏ آهيون جيڪڏهن تون سڌي رهندينءَ ته اسان سڌا رهنداسين، جيڪڏهن تون تپڙي ٿي وئينءَ ته اسان به تپڙا ٿي وينداسين.

(سنن ترمذي ج 4 ص 183 حديث 2415)

مفسر شهير حڪيم الامت حضرت مفتي احمد يار خان عليه رحمته الحقان هن حديث پاڪ جي تحت فرمائن ٿا: نفعي ۽ نقصان، راحت ۽ آرام، تڪليف ۽ درد ۾ (اي زبان!) اسان تو سان گڏ آهيون جيڪڏهن تون خراب ٿيندين ته اسان جي شامت اچي ويندي تون درست ٿيندين ته اسان جي عزت رهندي، ياد رکو! زبان دل جي ترجمان آهي هن جي چڱائي برائي دل جي چڱائي برائي جي خبر ڏيندي آهي. (مراة ج 6 ص 465)

زبان جي بي احتياطي جون آفتون

منا منا اسلامي ڀائرو! واقعي زبان جيڪڏهن غلط هلندي آهي ته ڪڏهن ڪڏهن جهيڙا ٿي پوندا آهن انهي زبان سان جيڪڏهن مرد پنهنجي مدخوله گهرواريءَ کي طلاق طلاق (جو لفظ) چئي ڇڏي ته طلاقِ مُعَلَّظ واقع ٿي ويندي آهي. انهي ئي زبان سان جيڪڏهن ڪنهن کي برو پلو چيو ۽ ان کي ڪاوڙ اچي وئي ته ڪڏهن ڪڏهن قتل ۽ تباهي مچي ويندي آهي، انهيءَ زبان سان جيڪڏهن مسلمان کي بلا اجازتِ شرعي ڌڙڪا ڏنا ۽ ان جي دل آزاري ڪئي ته يقيني طور تي گنگهار ۽ جهنم جو حقدار آهي.

”طبراني شريف“ جي روايت ۾ آهي: سرڪارِ مدينه صَلَّى اللهُ تَعَالَى عَلَيْهِ وَآلِهِ وَسَلَّمَ جو

فرمانِ مصطفيٰ ﷺ: جنهن مون تي هڪ ڀيرو درود پاڪ پڙهيو الله تعاليٰ ان تي ڏهه رحمتون موڪليندو آهي. (مسلم)

فرمانِ عبرت نشان آهي (جنهن بنا شرعي سبب جي) ڪنهن مُسلمان کي ايذاء ڏنو ان مون کي ايڏايو ۽ جنهن مون کي ايڏايو ته ان الله عَزَّوَجَلَّ کي ايڏايو. (المعجم الاوسط ج 2 ص 386 حديث 3607)

دائمي راضيو ۽ ناراضگي

حضرت سيدنا بلال بن حارث رَضِيَ اللهُ تَعَالَى عَنْهُ روايت ڪن ٿا ته مديني جي سلطان، رحمتِ عالميان صَلَّى اللهُ تَعَالَى عَلَيْهِ وَآلِهِ وَسَلَّمَ جن جو فرمان آهي: ڪو شخص سني ڳالهه ڪندو آهي ان جو انجام نٿو ڄاڻي، ان جي ڪري ان جي لاءِ الله عَزَّوَجَلَّ جي رضا ان ڏينهن تائين لکي ويندي آهي جڏهن هو ان سان ملندو ۽ هڪ شخص بري ڳالهه ڪندو آهي، جنهن جو انجام ناهي ڄاڻيندو الله عَزَّوَجَلَّ ان جي ڪري پنهنجي ناراضگي ان ڏينهن تائين لکي ڇڏيندو آهي جڏهن هو ان سان ملندو.

(سنن ترمذي ج 4 ص 143 حديث 2326، مشڪوة المصابيح ج 2 ص 193 حديث 4833)

مُفَسِّر شَهِير حڪيم الامت حضرت مُفتي احمد يار خان عَلَيْهِ رَحْمَةُ الْمَلَايِڪَاتِ هن حديثِ پاڪ جي تحت فرمائن ٿا: (ڪڏهن ڪڏهن ماڻهو) اهڙي خراب ڳالهه ڪري ڇڏيندو آهي جنهن جي ڪري رب تعاليٰ هميشه جي لاءِ ناراض ٿي ويندو آهي، ان ڪري انسان کي گهرجي ته گهڻو سوچي سمجهي ڳالهائي. حضرت سيدنا عَلَقَمَه رَضِيَ اللهُ تَعَالَى عَنْهُ فرمائيندا هئا ته مون کي ڪيترن ئي ڳالهين کان بلال ابن حارث رَضِيَ اللهُ تَعَالَى عَنْهُ جي (ذڪر ڪيل) حديث روڪي ڇڏيندي آهي. (مِرْقَاة) يعني مان ڪجهه ڳالهائڻ چاهيندو آهيان ته اها حديث منهنجي سامهون اچي ويندي آهي ۽ مان (چپ ٿي ويندو آهيان)

(مرآة ج 6 ص 462)

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: توهان جتي به هجو مون تي درود پاڪ پڙهو توهان جو درود مون تائين پهچندو آهي. (طبراني)

منا منا اسلامي ڀائرو! بنا سوچي سمجهي ڳالهائڻ وڌيڪ نقصان جو باعث آهي ۽ هميشه لاءِ الله عَزَّوَجَلَّ جي ناراضگي جو سبب ٿي سگهي ٿو. يقيناً زبان جو قفل مدينه لڳائڻ ۾ ئي عافيت آهي، خاموشي جي عادت وجهڻ جي لاءِ ڪجهه نه ڪجهه لکي يا اشاري سان گفتگو ڪرڻ بيحد مفيد آهي چوٽه جيڪو وڌيڪ ڳالهائيندو آهي عام طور تي خطائون به اهو گهڻيون ڪندو آهي، راز به کولي ڇڏيندو آهي. غيبت، چغلي ۽ عيب لڳائڻ جي گناهن کان بچڻ به اهڙي شخص جي لاءِ تمام ڏکيو هوندو آهي بلڪ بڪ بڪ ڪرڻ جو عادي ڪڏهن ڪڏهن معاذالله عَزَّوَجَلَّ ڪفریات پڻ بڪي ڇڏيندو آهي.

دل جي سختي جو انجام

الله عَزَّوَجَلَّ اسان تي رحم فرمائي ۽ اسان جي زبان کي لغام نصيب ڪري ڇو ته هي ذڪر الله کان غافل رهي فُضُول ڳالهائي دل کي به سخت ڪري ڇڏيندي آهي، الله عَزَّوَجَلَّ جي پياري نبي، مڪي مدني صَلَّى اللهُ تَعَالَى عَلَيْهِ وَآلِهِ وَسَلَّمَ جو فرمان عبرت نشان آهي: بي حياتي جي ڳالهه سخت دلي منجهان آهي ۽ سخت دلي باهه ۾ آهي.

(سنن ترمذي ج 3 ص 406 حديث 2016)

مفسر شهير حڪيم الامت حضرت مفتي احمد يار خان عَلَيْهِ رَحْمَةُ الْمَلِئِڪَانِ هن حديث پاڪ جي تحت فرمائن ٿا: يعني جيڪو زبان جو بيباڪ ٿي ڪري، هر بُري، ڀلي ڳالهه بي ڌڙڪ واتان ڪڍي ته سمجهو ته ان جي دل سخت آهي ان ۾ حياءُ ناهي. سختي اهو وڻ آهي جنهن جي پاڙ انسان جي دل ۾ آهي ۽ ان جي تاري دوزخ ۾، اهڙي بي ڌڙڪ

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: مون تي درود شريف جي ڪثرت ڪريو، بيشڪ هي توهان جي لاءِ طهارت آهي. (ابو يعليٰ)

ماڻهوءَ جو انجام اهو ٿيندو آهي جو هو الله عَزَّوَجَلَّ ۽ رسول صَلَّى اللهُ تَعَالَى عَلَيْهِ وَآلِهِ وَسَلَّمَ جي بارگاهه ۾ به بي ادب ٿي، ڪافر ٿي ويندو آهي. (مراة ج 6 ص 641)

زبان ڏندن هيٺان ڏٽي ڇڏي!

منا منا اسلامي ڀائرو! واقعي وڌيڪ ڳالهيون ڪرڻ بيحد خطرناڪ آهي جو معاذالله ماڻهو ڪڏهن ڪڏهن فضول ڳالهائيندي ڪفر جي غار ۾ وڃي ڪري سگهي ٿو. ڪاش! اسان ڳالهائڻ کان پهريان سوچڻ جا عادي ٿي وڃون ته اسان جيڪو ڳالهائڻ چاهيون ٿا ان ۾ آخرت جو به ڪو فائدو آهي يا نه؟ جيڪڏهن نه ته پوءِ زهي نصيب! ڳالهائڻ بدران ايتري دير درود شريف پڙهي وٺو ته اهڙي طرح آخرت جو عظيم فائدو حاصل ٿيندو! ”اسرار الاولياء“ ۾ آهي: حضرت سيدنا حاتم اصر عليه رَحْمَةُ اللهِ الْاَكْرَمُ جي زبان تان هڪ ڀيرو هڪ فضول ڳالهه نڪتي ته پاڻ رَحْمَةُ اللهِ تَعَالَى عَلَيْهِ پشيمان ٿي (بيخودي جي عالم ۾) زبان کي ڏندن جي هيٺان رکي، ايترو ته زور ڏنو جو رت نڪري آيو ۽ ان هڪ بيڪار جملي جي ڪفاري ۾ 20 سالن تائين (بلا ضرورت) ڪنهن سان ڳالهه بول نه ڪيائون. (اسرار اولياء ص 33)

الله عَزَّوَجَلَّ جي انهن تي رحمت هجي ۽ انهن جي صدقي اسان جي بي حساب

بخشش ٿئي. اُمِّينَ بِجَاهِ النَّبِيِّ الْأَمِينِ صَلَّى اللهُ تَعَالَى عَلَيْهِ وَآلِهِ وَسَلَّمَ

واتان فضول ڳالهه نڪري وڃي ته ڇا ڪجي

منا منا اسلامي ڀائرو! ڏنو اوهان! حضرت سيدنا حاتم اصر عليه رَحْمَةُ اللهِ الْاَكْرَمُ فضول ڳالهيون ڪرڻ جي ڪري صدمي وچان پنهنجي زبان ڏندن هيٺ ڏٽي ڇڏي! هتي اهو مسئلو ياد رکڻ جو هوش و

فرمان مصطفيٰ ﷺ مون تي درود شريف پڙهو الله تعاليٰ توهان تي رحمت موڪليندو.
(ابن عدي)

حواس ۾ رهندي پنهنجو پاڻ کي ايڏاڏي ڏيڻ جي شريعت ۾ اجازت ناهي، ان ڪري بزرگان دين رَحْمَةُ اللهِ الْبَرِّينَ جا پنهنجو پاڻ کي زخمي وغيره ڪرڻ جي واقعن ۾ اها تاويل ڪئي ويندي ته انهن بيخودي جي عالم ۾ ائين ڪيو ”بوش ميں جو نه هو وه ڪيا نه ڪرے“ بهرحال اهو انهن جو حصو هو. ڪاش! اسان صرف ايترو ڪيون جو فضول ڳالهه واتان نڪرڻ جي صورت ۾ ڪفاري طور 12 ڀيرا الله الله چئون يا هڪ ڀيرو درود شريف ٿي پڙهون. اهڙي طرح سان ٿي سگهي ٿو ته شيطان اسان کي ان خوف وچان فضول ڳالهين تي نه اڀاري جو اهي ذڪر و درود پڙهي مون کي پريشان نه ڪن! جي ها! ”منهاج العابدين“ ۾ منقول آهي: شيطان جي لاءِ ذڪر الله ايترو تڪليف ڏيندڙ آهي جيترو انسان جي پاسن ۾ آكله (منهاج العابدين ص 46) مرض آكله هڪ اهڙي بيماري آهي جيڪا انسان جي گوشت، چمڙي وغيره کي نقصان پهچائيندي آهي ۽ جسم جو گوشت پاڻهين ڳري ڪري ڪرڻ لڳندو آهي.

فضول جملن جا 14 مثال

افسوس! صد افسوس! اڄڪله سنئون صحبتون گهٽ آهن، ڪيترائي سنا نظر ايندڙ به بدقسمتي سان ڀلائي جون ڳالهيون ٻڌائڻ بجاءِ اجايون ڳالهيون ڪرڻ ۾ مصروف نظر ايندا آهن، ڪاش! اسان صرف رب ڪائنات عَزَّوَجَلَّ جي ٿي خاطر ماڻهن سان ملاقات ڪريون ۽ اسان جو ملڻ صرف ضرورت جي ڳالهه ڪرڻ تائين محدود هجي. ياد رهي! ”بي فائده ڳالهين ۾ مصروف ٿيڻ يا فائديمند

فرمان مصطفيٰ صلّ اللہ تعالیٰ علیہ والہ وسلم: جنهن مون تي ڏھ پيرا صبح ۽ ڏھ پيرا شام درود پاڪ پڙهيو قيامت جي ڏينهن ان کي منهنجي شفاعت ملندي. (مجمع الزوائد)

گفتگو ۾ ضرورت کان وڌيڪ لفظ ملائڻ حرام يا گناهه ناهي، پر ان کي ڇڏي ڏيڻ وڌيڪ بهتر آهي. (احياء العلوم ج 3 ص 143) اجايون ڳالهيون ڪندي ڪندي ”گناهن پرين“ ڳالهين ۾ وڃي پوڻ جو وڌيڪ امڪان رهندو آهي، ان ڪري خاموشي ۾ ئي پلائي آهي. اسان جي معاشري ۾ اڄڪلهه بنا ضرورت جي اهڙا اهڙا سوال به ڪيا ويندا آهن جو سامهون وارو شرمسار ٿي ويندو آهي ۽ جيڪڏهن جواب ۾ به احتياط کان ڪم نه ورتو وڃي ته ماڻهو ڪوڙ جهڙي گناهه ۾ وڃي پئجي سگهي ٿو. ڪڏهن ڪڏهن اهڙا سوال ضرورت تحت به ڪيا ويندا آهن، جيڪڏهن ائين هجي ته پوءِ فضول نه ٿيا، اهڙن سوالن جا 14 مثال پيش خدمت آهن: جيڪڏهن ضرورت پوي ته نيڪ ۽ انهن کانسواءِ ڪم هلي ٿو وڃي ته مسلمانن کي شرمساري يا گناهن جي امڪان کان بچايو، مثال طور: (1) ها ادا! ڇا ٿي رهيو آهي! (2) يار! اڄڪلهه دعا وغيره نه ٿو ڪرين (3) ادا! ناراض آهين ڇا؟ (4) يار! لڳي ٿو ته اوهان کي مزو نه آيو (5) اها گاڏي ڪيتري ۾ خريد ڪئي آهي؟ (6) ڪهڙي سال جو ماڊل آهي؟ (7) اوهان جي علائقي ۾ گهر جو اگهه ڪهڙو هلي رهيو آهي؟ (8) يار! مهانگائي تمام گهڻي آهي (9) فلاڻي جڳهه تي موسم ڪيئن آهي؟ (10) اُف! ايتري گرمي! (11) اڄڪلهه ڏڪائيندڙ سيءُ آهي (12) خبر ناهي، اها برسات بيهندي به يا نه! (13) ٿورڙي به برسات ٿي ته بجلي هلي وئي (14) اوهان وٽ بجلي هئي يا نه؟ وغيره وغيره، عام طور تي مٿي ذڪر ڪيل جملا ۽ اهڙي قسم جا بيشمار جملا اجايا ڳالهايا

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جنهن ڪتاب ۾ مون تي درود پاڪ لکيو ته جيستائين منهنجو نالو ان ڪتاب ۾ لکيل رهندو ملائڪا ان جي لاءِ استغفار ڪندا رهندا. (طبراني)

ويندا آهن، پر اهڙن قسمن جي جملن جي ڳالهائڻ واري جي لاءِ ڪا به خراب راءِ قائم نه ڪئي وڃي، پر حُسن ظن (سني گمان) کان ئي ڪم ورتو وڃي، چوٽه ٿي سگهي ٿو جيڪا ڳالهه اجائي محسوس ٿي رهي آهي ان ۾ چوڻ واري جي ڪا مصلحت هجي جيڪا مان نه سمجهي سگهيس. فرض ڪيو ته اهو سوال يا جملو اجايو به هجي تڏهن به چوڻ وارو گنهگار ناهي.

حج کان واپس اچڻ واري کان فضول سوالن جا 13 مثال

سفرِ مدينه تان موٽڻ وارن حاجين کان اڪثر دوست يار طرح طرح جا غير ضروري سوال ڪندا آهن ان جا 13 مثال ملاحظه ڪيو:

(1) سفر ۾ ڪا تڪليف نه ٿي؟ (2) رش ته ڏاڍي هوندي؟ (3) مهانگائي ته نه هئي؟ (4) گهر سُٺو مليو يا نه؟ (5) گهر حرم کان پري هو يا ويجهو؟ (6) اتان جي موسم ڪيئن هئي؟ (7) وڌيڪ گرمي ته نه هئي؟ (8) روزانو ڪيترا طواف ڪندو هئين؟ (9) گهڻا عُمر ڪيا؟ (10) مڪي ۾ منهنجي لاءِ دعائون گهريون يا نه؟ (11) مڻي ۾ اوهان جو خيمو جَمَرات کي ويجهو هو يا پري؟ (12) مديني ۾ گهڻا ڏينهن رهيو؟ (13) مديني ۾ منهنجو نالو وٺي سلام چيو يا نه؟ جن سوالن جا مثال ڏنا ويا اهي سوال جيتوڻيڪ ناجائز ته ناهن پر پوءِ به پڇڻ کان اڳ انهن جي مصلحت تي غور ڪرڻ گهرجي، جيڪڏهن انهن جي ڪا ضرورت نه هجي ته نه پڇو، ڇو ته انهن ۾ ڪي سوال حاجي کي شَرَمَسار ڪندا ۽ ڪي سوچڻ تي مجبور ڪندا

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جيڪو جمعي جي ڏينهن مون تي درود شريف پڙهندو آءٌ قيامت جي ڏينهن ان جي شفاعت ڪندس. (ڪنز العمال)

۽ ڪن سوالن جي جوابن ۾ جيڪڏهن احتياط نه ڪيو ويو ته ڪوڙ جي گناهه ۾ ڦاسائي ڇڏيندا، ان ڪري ”هڪ چُپ سُوڪُ“

بري يا گناهن پري بڪواس جا 4 مثال

ڪي اجايو ڳالهائيندڙ بنا تحقيق جي گناهه ۽ تهمتن وارن جملا ڳالهائڻ کان پاسو ناهن ڪندا، ان جا چار مثال پيش آهن: (1) اسان جو سڄو خاندان ئي (يا سڄو ڳوٺ) بد مذهب (گمراه) ٿي ويو آهي، هڪ مان ئي بچيو آهيان (عام طور تي ائين ناهي ٿيندو، وڏا پوڙها، عورتون ۽ ٻار محفوظ هوندا آهن) (2) اسان جا سڀئي سرڪاري آفيسر رشوت خور آهن (3) اليڪٽرڪ سپلائي (بجلي) وارا سڀئي بدمعاش آهن (مَعَاذَ اللهِ) (4) حڪومت ۾ سڀ جو سڀ چور وينا آهن وغيره.

عبدالاضحيٰ جي موقعي تي ٿيندڙ

فُضول سوالن جا 19 مثال

عبدالاضحيٰ جي موقعي تي بنا ڪنهن ضرورت جي ٿيندڙ فضول سُوالن جا 19 مثال ملاحظه فرمايو: (1) ڳئون ونڻ ڪڏهن ويندين؟ (2) اڄڪلهه ته پڙي تيز ٿي وئي هوندي! (3) ها پاءُ! ڳئون گهڻي ۾ آندئي؟ (4) يار! ڳئون آهي ته وڏي متاري آهي! (5) گهڻن ڏندن واري آهي؟ (6) ٽڪر ته نه ٿي هڻي؟ (7) پنڌ ڪاهي آئين يا سُوزوڪي ۾؟ (8) سُوزوڪي واري گهڻو ڪرايو ورتو؟ (9) ڪڏهن ذبح ڪندي؟ (10) ڪاسائي وقت تي آيو يا نه؟ (11) ڪاسائي چُري هلائي هليو ويو پوءِ وري دير سان آيو (12) ها يار! ڪاسائي ته رڳو ڦاسائين ٿا (13) فلاڻي جي ڳئون ڪاسائيءَ جي هٿان چُڙي پڇي

فرمان مصطفيٰ ﷺ: جنهن جمعي جي ڏينهن مون تي به سو پيرا درود پاڪ پڙهيو ان جا به سو سالن جا گناهه معاف ٿيندا. (ڪنز العمال)

وئي، ڏاڍو مزو آيو (14) ها يار! ڪاسائي جٽ هو (انهن جملن ۾ غيبت، تهمت، دل آزاري، بدگماني ۽ خراب لقب وغيره گناهن جي بدبوءِ شامل آهي، پر جيڪڏهن واقعي ڪاسائي جٽ (اڻ ڄاڻ) هجي ۽ جنهن کي ٻڌايو ويو، ان کي ان ڪاسائي کان بچائڻ مقصد هجي ته ان جملي ۾ ڪو حرج ناهي) (15) اوهان جو پڪر گهڻن ڏندن جو آهي؟ (16) گهڻي مليو؟ (17) اوهو! ڏاڍو مهانگو مليو آهي (18) هلي به سگهي ٿو يا نه؟ (19) ڪهائي جا گهڻا ورتائين؟ وغيره وغيره

فون تي فضول ڳالهين جا 5 مثال

فون تي پڻ گهڻو ڪري اجاين سوالن جي ترڪيب ٿيندي رهندي آهي، پنج مثال حاضر آهن: (1) ڇا پيو ڪرين؟ (2) ڪٿي آهين (3) گاڏي ۾ فون آيو ته سامهون واري کان سوال ٿيندو، ته هن وقت اوهان وٽ ڪير ڪير آهي؟ (4) ڪٿان پيو ٿو لنگهين؟ (5) ڪيستائين پهتو آهين؟ وغيره، ها جيڪي جيڪي سوال ضرورت تحت ڪيا وڃن ته اهي اجايا نه چورائبا، پر ڪي سوال ماڻهو کي شرمسار ڪري ڪوڙ تي مجبور ڪري سگهن ٿا مثال طور: ٿي سگهي ٿو ته پهرين تن سوالن جا جواب اهو صحيح نه ڏئي سگهي، ڇو ته هو نه ٿو چاهي ته ڪنهن کي خبر پئي ته ڇا ڪري رهيو آهي، ۽ ڪٿي آهي ۽ ان وٽ ڪير ڪير آهي، بس ڪم جي ڳالهه ۽ اها به ضرورت تحت ڪرڻ ۾ ئي ٻنهي جهانن جي عافيت آهي.

ڪوڙ تي مجبور ڪندڙ سوالن جا 14 مثال

منا منا اسلامي پائرو! ڪڏهن ڪڏهن ماڻهو اهڙا سوال ڪندا

فرمان مصطفيٰ ﷺ: جنهن وت منهنجو ذڪر ٿئي ۽ اهو مون تي درود شريف نه پڙهي ته ماڻهن مان اهو ڪنجوس ترين شخص آهي. (ترغيب و ترهيب)

آهن جو جواب ڏيڻ ۾ بي احتياطي ۽ مُرَوّت جي ڪري ماڻهو ڪوڙ هڻي سگهي ٿو، جيتوڻيڪ سوال ڪرڻ وارو گنهگار ناهي، پر تڏهن به مسلمانن کي گناهن کان بچائڻ جي لاءِ بنا ضرورت جي اهڙن سوالن کان پرهيز ڪرڻ کپي. اهڙن سوالن جا 14 مثال حاضر آهن:

﴿1﴾ اسان جو گهر ڳولڻ ۾ ڪا پريشاني ته نه ٿي؟ ﴿2﴾ اسان جي گهر جو کاڌو توهان کي پسند آيو؟ ﴿3﴾ منهنجي هٿ جي ٺهيل چانهن کيئن هڻي؟ ﴿4﴾ اسان جو گهر اوهان کي سنو لڳو؟ ﴿5﴾ اسان جي لاءِ دعا ڪندا آهيو يا نه؟ ﴿6﴾ مان هيئنر جيڪو بيان ڪيو، اهو توهان کي کيئن لڳو؟ ﴿7﴾ مون جيڪا نعت شريف پڙهي هئي، ان ۾ اوهان کي منهنجو آواز کيئن لڳو؟ ﴿8﴾ منهنجي ڳالهه اوهان کي خراب ته نه لڳي؟ ﴿9﴾ منهنجي اچڻ سان توهان کي ڪا تڪليف ته نه ٿي؟ ﴿10﴾ منهنجي ڪري اوهان کي ڪا بوريت ته نه پئي ٿي؟ ﴿11﴾ مان اچي اوهان جي ڳالهين ۾ خلل ته نه وڌو؟ ﴿12﴾ اوهان مون سان ناراض ته نه آهيو؟ ﴿13﴾ اوهان مون کان خوش ته آهيو نه؟ ﴿14﴾ منهنجي باري ۾ اوهان جي دل ته صاف آهي نه وغيره.

سڀ کان خطرناڪ ابوالفضول

ڪيئي ماڻهو ته انتهائي عجيب هوندا آهن ڳالهه ڳالهه تي خوامخواه اهڙي قسم جي تائيد طلب ڪندا آهن: ﴿1﴾ ها پيءُ! ڇا سمجهين؟ ﴿2﴾ منهنجي ڳالهه جو مطلب سمجهي ته وئين؟ (البت ضرورت تحت شاگردن يا ماتحتن، اُستاد يا بُرُگ وغيره جو پڇڻ ڪڏهن ڪڏهن ته فائديمند به ٿيندو آهي، ته جيئن ڪنهن کي سمجهه ۾ نه آيو ته

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جنهن وت منهنجو ذڪر ٿيو ۽ ان مون تي درود شريف نه پڙهيو ته تحقيق اهو بدبخت ٿي ويو. (ابن سني)

سمجھائي سگھجي. اهڙن موقعن تي سمجھ ۾ نه اچڻ جي صورت ۾ سامهون واري کي ڪپي ته ڪوڙي ها ۾ ها نه ملائي (3) ڪيئن پاءُ! ”نيڪ ته آهين؟“ (4) ”مان غلط ته نه ٿو چوان؟“ (5) ڪهڙو خيال آهي اوهان جو؟ پوءِ ڳالهه ڪڍي لکين پيرا ناقابل قبول هجي پر مُروٽ ۾ ها ۾ ها ملائي ڪيترائي پيرا ڪوڙ هڻڻ جو گناهه ڪرڻو پئجي ويندو آهي. اهڙن ئي اجائي ڳالهين ڪرڻ وارن ماڻهن جي اصلاح جي همت ناهي ٿيندي، ته پوءِ انهن کان پري رهڻ ۾ ئي پلائي آهي، ڇو جو انهن جي گناهن پيريل ڳالهين ۾ به ها ۾ ها ملائڻ جي ڪري ڪڍي جهنڊ ۾ نه داخل ٿيڻو پئجي وڃي! ايتري تائين جو ڏٺو ويو آهي جو اهڙي قسم جا بڪواسي ماڻهو ڪڏهن ته گمراهي جون ڳالهيون بلڪ مَعَاذَ اللَّهِ ڪُفر بڪي به عادت مطابق حمايت حاصل ڪرڻ جي لاءِ: ”ڪيئن پاءُ صحيح پيو چوان نه؟“ چئي سامهون واري کان ها چورائي، ڪڏهن ڪڏهن ان جو به ايمان برباد ڪرائي ڇڏيندا آهن، ڇو ته هوش ۽ حواس ۾ ڪُفر جي تائيد به ڪُفر ئي آهي. اَلْعِيَاذُ بِاللّٰهِ عَزَّوَجَلَّ

اے ڪاش! ضرورت ڪه سوا ڪجهه بهي نه بولون

الله زباں ڪا هو عطا قفل مدينه

فضول ڳالهه ڇا ڪي چئبو آهي؟

گفتگو ڪندي جتي هڪ لفظ سان ڪم ٿي سگھندو هجي ته اتي وڌيڪ ٻيو لفظ به شامل ڪيو ته اهو ٻيو لفظ فضول آهي، حُجَّةُ الْإِسْلَام حضرت سيّدنا امام محمد بن محمد غزالي عليه رَحْمَةُ اللَّهِ الْوَالِي ”احياءُ

فرمان مصطفيٰ ﷺ: جنهن وٽ منهنجو ذڪر ٿيو ۽ ان مون تي درود شريف نه پڙهيو ان جفا ڪئي. (عبدالرزاق)

الْعُلُوم“ ۾ فرمائن ٿا: جيڪڏهن هڪ لفظ سان ڳالهائڻ واري جو مقصد حاصل ٿي سگهندو هجي ۽ اهو به لفظ استعمال ڪري ته ٻيو لفظ فضول چئبو، يعني حاجت کان وڌيڪ هوندو ۽ جيڪو لفظ حاجت کان وڌيڪ آهي اهو مذموم آهي. (احياءُ العلوم ج 3 ص 141) جيڪڏهن هڪ لفظ سان مقصد حاصل نه ٿئي ته اهڙي صورت ۾ به يا ضرورت مطابق جيترا به لفظ ڳالهايا ويا اهي فضول ناهن، بهرحال فضول ڳالهه ان جملي کي چئبو جيڪو بي فائده هجي. ضرورت، حاجت يا منفعت انهن ٽن درجن مان ڪنهن به درجي جي مطابق جيڪا ڳالهه ڪئي وئي اها فضول ناهي ۽ ڪڏهن ڪڏهن زينت جي درجي ۾ ڪئي ويندڙ گفتگو به فضول ناهي هوندي، مثال طور شعر، بيان يا مضمون ۾ خوبصورتي پيدا ڪرڻ جي لاءِ ضرورت مطابق مُقَفِّي مَسَجَّع (يعني قافيه وارا) الفاظ استعمال ڪيا ويندا آهن اهي به فضول نه چورائيندا. ڪڏهن مخاطب (يعني جنهن سان ڳالهايو پئي وڃي ان) جي تفهيم يعني سمجهڻ جي صلاحيت کي سامهون رکندي به ضرورت مطابق لفظن جي گهٽتائي ۽ زيادتي جي صورت بڻبي آهي، اهو فضول ناهي، تفهيم يعني سمجهائڻ جي اعتبار سان ماڻهن جا ٽي قسم آهن: (1) انتهائي ذهين (2) متوسط يعني وچين درجي جو ذهين (3) غبي يعني ڪنڊ ذهن. جيڪو انتهائي ذهين هوندو آهي اهو ڪڏهن ڪڏهن ته صرف هڪ لفظ سان ڳالهه جي اونهائي تائين پهچي ويندو آهي جڏهن ته وچين درجي واري سمجهه رکڻ واري کي بغير خلاصي جي سمجهائڻ ڏکيو هوندو آهي، رهيو ڪنڊ ذهن، ان

فرمان مصطفيٰ ﷺ: ان شخص جو نڪ مٽيءَ ۾ ملي، جنهن وٽ منهنجو ذڪر ٿئي ۽ اهو مون تي درود پاڪ نه پڙهي. (حاکم)

کي 10 ڀيرا سمجهايو وڃي تڏهن به ڪجهه سمجهي نه سگهندو آهي. مخاطبين جي ان ورهاست جي مطابق اها ڳالهه ذهن نشين ڪري وٺو، جيڪو هڪ لفظ ۾ ڳالهه سمجهي ويو ان کي جيڪڏهن ان ڳالهه جي لاءِ ٻيو لفظ به چيو وڃي ته ٻيو لفظ فضول ٿيندو، اهڙي طرح وچولي عقل وارو جيڪڏهن 12 لفظن ۾ سمجهندو آهي ته ان جي سمجهڻ باوجود انهي ڳالهه جو تيرهون لفظ يا ان کان وڌيڪ جيڪي لفظ ڳالهايا ويا اهي فضول ڄڻا، باقي رهيو ڪند ذهن، جيڪڏهن 100 لفظن جي بغير ڳالهه ان جي ذهن ۾ نه ٿي ويهي ته اهي 100 لفظ به جيئن ته ضرورت جي ڪري ڳالهايا ويندا تنهنڪري فضول ڳالهائڻ نه ڄڻو. بهرحال جيترن لفظن سان مقصد حاصل ٿي ويندو آهي ان کان جيڪڏهن هڪ لفظ به وڌيڪ ڳالهايو ويو ته اهو فضول آهي. ها اهو ڪلام جيڪو جائز حق آهي پر بي فائده آهي ان جو هڪ لفظ ڳالهائڻ به فضول ئي ڄڻو ۽ جيڪڏهن اها ڳالهه ناجائز آهي ته ان جو هڪ لفظ به ڳالهائڻ ناجائز و گناه قرار ڏنو ويندو.

جيڪو الله عزوجل ۽ آخرت تي ايمان رکي ٿو

اهو تفصيل ٻڌي ٿي سگهي ٿو، ڪنهن جي ذهن ۾ هي ڳالهه اچي ته فضول ڳالهه کان بچڻ بيحد مشڪل آهي. همت نه هاريو، ڪوشش جاري رکو، زبان جو قفلِ مدينه لڳائڻ (يعني خاموشي) جي عادت وجهڻ جي لاءِ ممڪن صورت ۾ ڪجهه اشاري سان يا لکي ڪري، ڳالهائڻ جي ترڪيب بنايو، جو نيٽ صاف منزل آسان. چوڻي آهي: اَلَسَّعَىٰ مِثْقَلُ ذَرَّةٍ مِنَ اللَّهِ يُجْزَىٰ ۖ وَالَّذِينَ يَبْذُرُونَ طَبْعًا فَهُمْ يَحْمِلُونَ أَثْرَهُمْ ذَلَّاتٌ يَّخْتَصِمُونَ (يعني ڪو به ڪجهه ڇڏي ڇوڏي ٿو، الله تعاليٰ ان کي جزا ڏيندو، ۽ جيڪي پنهنجي طبيعت جي ڀيڻ ۾ ڇڏي ڇوڏي ٿين ٿا، تن کي پنهنجي ڪم ۾ ڏاهپ ڏيڻي پوندي).

فرمان مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جيڪو مون تي درود پاڪ پڙهڻ وساري وينو اهو جنت جو رستو ڀڄي ويو. (طبراني)

ڪرڻ وارو الله عَزَّوَجَلَّ آهي. خاموشي جي عادت وجهڻ جي لاءِ بخاري شريف جي حديث پاڪ کي ياد ڪري ڇڏيو، اِنْ شَاءَ اللهُ عَزَّوَجَلَّ ڪافي سهولت رهندي. اها حديث شريف هي آهي: مديني جا سلطان، رحمت عالميان صَلَّى اللهُ تَعَالَى عَلَيْهِ وَآلِهِ وَسَلَّمَ جن جو فرمان عبرت نشان آهي: جيڪو الله عَزَّوَجَلَّ ۽ آخرت تي ايمان رکي ٿو، ان کي گهرجي ڀلائي جي ڳالهه ڪري يا خاموش رهي. (صحيح بخاري ج 4 ص 105 حديث 6018)

عجيب فضول ڳالهائيندڙ

ڪي ماڻهو پاڻ ته فضول گو هوندا ئي آهن ٻين کي به به پيرا ڳالهائڻ تي مجبور ڪندا آهن! غور فرمايو ته اڻ ڄاڻائي ۾ ڪٿي اها غلطي اوهان کان ته نٿي ٿئي! به پيرا ڳالهائڻ تي مجبور ڪرڻ جي صورت اها آهي: مثال طور زيد ڪجهه چوي ٿو ته بڪر سمجهڻ جي باوجود متوجه ٿيڻ جي انداز ۾ سواليه طور مٿو مٿي ڪڍي اشارو ڪندو آهي ۽ اڪثر زبان مان سواليه انداز ۾ هي لفظ نڪرندا آهن ”هين؟“ جي؟ ڇا؟ ان جي جواب ۾ زيد کي پنهنجي ڳالهه هروڀرو دهرائڻي پوندي آهي. سڱ مدينه عُنَى عَنهُ کي جيئن ته ڪن ماڻهن جي ان عادت جو تجربو آهي ان ڪري مخاطب جي ”هين، جي“ چوڻ تي پنهنجي ڳالهه دهرائڻ بدران خاموش ٿي ويندو آهيان ۽ عام طور تي نيٺ وڃي اها ڳالهه ٿيندي آهي جو مخاطب (يعني جنهن سان ڳالهايو وڃي ٿو اهو) سمجهي چڪو هوندو آهي! فضول عادتون ڪيڏن جي لاءِ خوب جدوجهد ڪرڻي پوندي، صرف هڪ به پيرا بيان ٻڌي يا (تحرير پڙهي) اهڙي عادت نڪري وڃي، اها اميد نه هجڻ جي برابر آهي.

فرمان مصطفیٰ ﷺ: جنهن مون تي ڏهه ڀيرا درود پاڪ پڙهيو الله تعاليٰ ان تي سو رحمتون موڪليندو آهي. (طبراني)

اوهان خوب سوچيو ۽ پنهنجي پاڻ کي ذهني طور تي تيار ڪيو جو ڪنهن جي ڳالهه ٻڌي هڪدم ”هين ڇا“ وغيره نه چونڊس، پوءِ به وسري وڃي ته پنهنجو محاسبو ڪريو.

گفتگو جو جائزو

منا منا اسلامي ڀائرو! ڳالهائڻ دؤران بزرگان دين جي احتياط ملاحظه فرمايو: ”منهاج العابدین“ ۾ آهي: هڪ ڀيري حضرت سيدنا فضيل بن عياض رحمته الله تعالى عليه ۽ سفيان ثوري عليه رحمته الله القوي جي پاڻ ۾ ملاقات ٿي، انهن پاڻ ۾ گفتگو ڪئي ۽ پوءِ ٻئي رُنا، سيدنا سفيان ثوري رحمته الله تعالى عليه فرمايو: اي ابو علي (اها سيدنا فضيل جي ڪنيت آهي) مان اڄ جي صحبت کان گهڻي ثواب جي اميد رکان ٿو. سيدنا فضيل بن عياض رحمته الله تعالى عليه فرمايو: مان اڄ جي ان صحبت کان گهڻو خوفزده آهيان. سيدنا سفيان ثوري رحمته الله تعالى عليه پڇيو: ڇو؟ سيدنا فضيل رحمته الله تعالى عليه جواب ڏنو: ڇا اسان ٻئي پنهنجي گفتگو کي آراسته نه پئي ڪيو؟ ڇا اسان تڪلف ۾ مبتلا نه هئاسين؟ سيدنا سفيان ثوري رحمته الله تعالى عليه اهو ٻڌي روئي ڏنائون. (منهاج العابدین ص 44)

منا منا اسلامي ڀائرو! غور جو مقام آهي، انهن نيڪ ٻانهن جي ملاقات رضاءِ الهي عذوجل جي لاءِ ۽ انهن جي ڳالهه ٻولهه خالص اسلامي هوندي هئي پر انهن جو خوفِ خدا ملاحظه فرمايو! ٻنهي اولياءِ ڪرام رحمتهما الله السلام ان خوف وچان روئي رهيا هئا ته اسان جي گفتگو ۾ ڪٿي الله عذوجل جي نافرمانِي ته ناهي ٿي. ڪٿي اسان فضول يا بنا ڪنهن سبب جي خوبصورت جملا ته ناهن ڳالهايا! ان

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جنهن مون تي هڪ ڀيرو درود پاڪ پڙهيو الله تعاليٰ ان تي ڏهه رحمتون موڪليندو آهي. (مسلم)

مان اهي ماڻهو سبق حاصل ڪن جيڪي پنهنجي معلومات جو ڌاڪو ويهارڻ جي لاءِ رڳو رڳو ڀاڱي ڀاڱي طور اردو ۾ ڳالهائڻ دوران عربي، فارسي ۽ انگريزي جي مشڪل لفظن، محاورن ۽ مُقَفِي جملن جو ڪثرت سان استعمال ڪندا آهن.

خاتم المرسلين، رحمة للعالمين صَلَّى اللهُ تَعَالَى عَلَيْهِ وَآلِهِ وَسَلَّمَ جن جو فرمان آهي: جيڪو شخص ان مقصد جي لاءِ ڳالهائڻ ۾ هيرا ڦيري سگهي جو ان جي ذريعي ماڻهن جي دلين کي پاڻ ڏانهن مائل ڪري ته الله تعاليٰ قيامت جي ڏينهن نه ان جا فرض قبول فرمائيندو نه نفل.

(سنن ابى داؤد ج 4 ص 391 حديث 5006)

مُحَقِّق عَلَيَّ الْإِطْلَاقِ، خَاتِمُ الْمَحَدِّثِينَ، حضرت علامه شيخ عبدالحق مُحَدِّثِ دهلوي عَلَيْهِ رَحْمَةُ اللهِ الْقَوِي ان حديث پاڪ جي تحت فرمائين ٿا: صَرَفُ الْكَلَامِ (يعني ڳالهين ۾ هير ڦير) مان مراد اهو آهي جو گفتگو ۾ خوبصورتِي پيدا ڪرڻ جي لاءِ ڪوڙ، بناوتي ڳالهيون رڳو رڳو جي لاءِ ڪيون وڃن ۽ التباس ۽ ابهام (يعني هڪجهڙائي جو شهبو) پيدا ڪرڻ جي لاءِ ان ۾ تبديلي ڪئي وڃي. (اشعة اللمعات ج 4 ص 66)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

منا مناسلامي ڀائرو! بيان ڪي ختم ڪندي سنّت جي فضيلت ۽ ڪجهه سنّتون ۽ آداب بيان ڪرڻ جي سعادت حاصل ڪيان ٿو، تاجدار رسالت، شهنشاهه نبوت، مصطفيٰ جانِ رحمت صَلَّى اللهُ تَعَالَى عَلَيْهِ وَآلِهِ وَسَلَّمَ جو فرمان جنّت نشان آهي: جنهن منهنجي سنّت سان محبت ڪئي ان مون سان محبت ڪئي ۽ جنهن مون سان محبت ڪئي اهو جنّت ۾ مون سان گڏ هوندو. (مشڪوة المصابيح ج 1 ص 55 حديث 175)

فرمان مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ: توهان جتي به هجو مون تي درود پاڪ پڙهو توهان جو درود مون تائين پهچندو آهي. (طبراني)

سيز تری سنت کا مدینہ بنے آقا

جنت میں پڑوسی مجھے تم اپنا بنانا

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ عَلِيَّ مُحَمَّدٍ

”مدیني جي حاضري“ جي ٻارهن اڪرن جي نسبت سان گهر ۾ اچڻ وڃڻ جا 12 مدني گل

1) جڏهن گهران ٻاهر نڪرو ته هي دعا پڙهو: ”بِسْمِ اللّٰهِ تَوَكَّلْتُ عَلَى اللّٰهِ لَا حَوْلَ وَلَا قُوَّةَ إِلَّا بِاللّٰهِ“ ترجمو: اللّٰهُ عَزَّوَجَلَّ جي نالي سان، مون اللّٰهُ عَزَّوَجَلَّ تي ڀروسو ڪيو. اللّٰهُ عَزَّوَجَلَّ کان سواءِ نه (گناهن کان بچڻ جي) قوت آهي ۽ نه (نيڪيون ڪرڻ جي) طاقت آهي. (سنن ابن داود، ج 4 ص 420 حديث 5095) ان شاء اللّٰهُ عَزَّوَجَلَّ انهيءَ دعا کي پڙهڻ جي برڪت سان سڌي وات تي رهندڙ مصيبتن کان حفاظت ٿيندي ۽ اللّٰهُ عَزَّوَجَلَّ جي مدد شامل حال رهندي.

2) گهر ۾ داخل ٿيڻ جي دعا: اَللّٰهُمَّ اِنِّيْ اَسْتَعِيْذُ بِكَ خَيْرِ الْمَوْجِبِ وَخَيْرِ الْمَخْرَجِ بِسْمِ اللّٰهِ وَكَلِمَاتِ اللّٰهِ بِسْمِ اللّٰهِ خَرَجْنَا وَعَلَى اللّٰهِ رَبِّنَا تَوَكَّلْنَا. (ايضاً حديث 5096) ترجمو: اي اللّٰهُ عَزَّوَجَلَّ! آئون تو کان داخل ٿيڻ جي ۽ نڪرڻ جي پلائي گهران تو، اللّٰهُ عَزَّوَجَلَّ جي نالي سان اسان (گهر ۾) داخل ٿياسين ۽ انهي جي نالي سان ٻاهر آياسين ۽ پنهنجي پالڻهار اللّٰهُ عَزَّوَجَلَّ تي اسان ڀروسو ڪيو) دعا پڙهڻ کان پوءِ گهر وارن کي سلام ڪري، پوءِ بارگاہِ رسالت ۾ سلام عرض ڪري ان کان پوءِ سوره اخلاص شريف پڙهي. ان شاء اللّٰهُ عَزَّوَجَلَّ روزي ۾ برڪت، ۽ گهرو جهيڙن کان بچاءُ ٿيندو.

3) پنهنجي گهر ۾ ايندي ويندي محارم ۽ محرمات (مثال طور ماءُ، پيءُ، ڀيڻ، ڀاءُ، پيٽ، ٻارن بچن وغيره) کي سلام ڪريو.

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: مون تي درود شريف جي ڪثرت ڪريو، بيشڪ هي توهان جي لاءِ طهارت آهي. (ابو يعليٰ)

﴿4﴾ الله عَزَّوَجَلَّ جي نالو ونٺ جي بغير مثال طور بِسْمِ اللهِ چوڻ بنا جيڪو پنهنجي گهر ۾ داخل ٿيندو آهي، شيطان به اُن سان گڏ داخل ٿي ويندو آهي.

﴿5﴾ جيڪڏهن اهڙي گهر (ڪٿي پنهنجي خالي گهر) ۾ وڃڻ ٿئي جو اُن ۾ ڪو به نه هجي ته هيئن چئو: اَلسَّلَامُ عَلَيْنَا وَعَلَىٰ عِبَادِ اللهِ الصَّالِحِينَ (يعني اسان تي ۽ الله عَزَّوَجَلَّ جي نيڪ ٻانهن تي سلام) ملائڪ انهي سلام جو جواب ڏيندا. (ردالمحتار ج 9 ص 682) يا هن ريت چوي: اَلسَّلَامُ عَلَيْكَ أَيُّهَا النَّبِيُّ (يعني يا نبي اوهان تي سلام) چو ته حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ جو روح مبارڪ مسلمانن جي گهرن ۾ تشریف فرما هوندو آهي.

(بهار شريعت حصو 16 ص 96، شرح الشفاء للقاري ج 2 ص 118)

﴿6﴾ جڏهن ڪنهن جي گهر ۾ داخل ٿيڻ چاهيو ته هيئن چئو: اَلسَّلَامُ عَلَيْكُمْ چا مان اندر اچي سگهان ٿو؟

﴿7﴾ جيڪڏهن داخل ٿيڻ جي اجازت نه ملي ته خوشي سان موتي وڃو، ٿي سگهي ٿو ڪنهن مجبوري جي ڪري گهر جي مالڪ اجازت نه ڏني هجي.

﴿8﴾ جڏهن ڪو توهان جي گهر جو دروازو کڙڪائي ته سنّت اها آهي ته پڇو: ڪير آهي؟ ٻاهرين کي گهرجي ته پنهنجو نالو ٻڌائي: مثال طور چوي: ”محمد الياس“ نالو ٻڌائڻ جي بدران انهي موقعي تي ”مدينه!“ ”آئون آهيان!“ ”دروازو کوليو“ وغيره چوڻ سنّت ناهي.

﴿9﴾ جواب ۾ نالو ٻڌائڻ کان پوءِ دروازي کان هتي بيهو ته جيئن دروازو کلندي ئي گهر ۾ نظر نه پوي.

﴿10﴾ ڪنهن جي گهر ۾ جهاتي پائي ڏسڻ منع آهي. ڪجهه ماڻهن

فرمان مصطفیٰ صَلَّ اللهُ تَعَالَى عَلَيْهِ وَآلِهِ وَسَلَّمَ: جنمَن مون تي ڏه پيرا صبح ۽ ڏه پيرا شام درودِ پاڪ پڙهيو قيامت جي ڏينهن ان کي منهنجي شفاعت ملندي. (مجمع الزوائد)

جي گهرن جي سامهون هيٺئين پاسي بين جا گهر هوندا آهن تنهنڪري بالڪوني وغيره مان جهانڪڻ وقت ان ڳالهه جو خيال رکڻ گهرجي جو انهن جي گهرن ۾ نظر نه پوي.

﴿11﴾ ڪنهن جي گهر وڃو ته اُتان جي انتظامات تي اجائي تنقيد نه ڪريو، ان سان اُن جي دل آزاري ٿي سگهي ٿي.

﴿12﴾ واپسيءَ تي گهروارن جي حق ۾ دعا به ڪريو ۽ شڪريو به ادا ڪريو ۽ سلام به ۽ ٿي سگهي ته ڪو ستنن پريو رسالو وغيره تحفي ۾ پيش ڪريو.

مختلف سنتون سکڻ جي لاءِ مڪتبه المدينه جا شايع ٿيل ٻه ڪتاب ”بهار شريعت“ حصو 16 (312 صفحا) ۽ 120 صفحن جو ڪتاب ”سنتين اور آداب“ هديو ڏئي حاصل ڪيو ۽ پڙهو. سنتن جي تربيت جو هڪ بهترين ذريعو دعوتِ اسلامي جي مدني قافلن ۾ عاشقان رسول سان گڏ سنتن پريو سفر به آهي.

لوئڙن رحمتين قافلن ۾ چلو سڪيئڻن قافلن ۾ چلو

هه نبي کي نظر قافلن والون پر پاڻوگهه راتين قافلن ۾ چلو

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

ماخذ ۽ مراجع

مطبوعه	ڪتاب جو نالو	مطبوعه	ڪتاب جو نالو
دار صادر بيروت	احياء علوم الدين	مكتبه المدينه باب المدينه ڪراچي	ڪنز الایمان مع خزائن العرفان
دار الکتب العلميه بيروت	منهاج العابدین	دارالفکر بيروت	سنن ترمذی
دار الکتب العلميه بيروت	روض الريحان	دار احیاء التراث العربی بيروت	سنن ابی داؤد
ضیاء القرآن لاهور	مرآة المناجیح	دار المعرفه بيروت	سنن ابن ماجه
دار الفکر بيروت	فتاوی عالمگیری	دار احیاء التراث العربی بيروت	المعجم الكبير للطبرانی
دار المعرفه بيروت	درمختار و ردالمحتار	دار الکتب العلميه بيروت	المعجم الاوسط
دار الکتب العلميه بيروت	مکاشفة القلوب	دار الکتب العلميه بيروت	شعب الایمان للبيهقي

فرمان مصطفيٰ ﷺ: جنهن ڪتاب ۾ مون تي درود پاڪ لکيو ته جيستائين منهنجو نالو ان ڪتاب ۾ لکيل رهندو ملائڪ ان جي لاءِ استغفار ڪندا رهندا. (طبراني)

فهرست

صفحہ	عنوان	صفحہ	عنوان
17	دائمي راضپو ۽ ناراضگي	1	مناپول
18	دل جي سختي جو انجام	1	قبر ۾ سزا جو هڪ سبب
19	زبان ڏندن هيٺان ڏئي ڇڏي!	4	مٺي زبان
19	فضول ڳالهه نڪري ته ڇا ڪجي	4	گوشت جي ننڍي پوتي
20	فضول جملن جا 14 مثال	5	هڪ سال جي عبادت جو ثواب
22	حج کان واپس اچڻ واري کان فضول	5	منهن بولن جون برڪتون
	سوالن جا 13 مثال	8	مغفرت جي بشارت
23	بري يا گناهين پري بڪواس جا 4 مثال	8	حورون حاصل ڪرڻ جو عمل
23	عيدالاضحيٰ جي موقعي تي ٿيندڙ	9	ديوانا ٿي وڃو!
	فضول سوالن جا 19 مثال	9	وڻ لڳائي رهيو آهيان
24	فون تي فضول ڳالهين جا 5 مثال	10	80 سالن جا گناهه معاف
24	ڪوڙ تي مجبور ڪندڙ سوالن جا	11	بسم الله ڪيو چوڻ منع آهي
	14 مثال	11	ڪڏهن بسم الله پڙهڻ ڪفر آهي
25	سڀ کان خطرناڪ اَبُو الفُضُول	12	ڪڏهن ذڪر الله ڪرڻ گناهه آهي
26	فضول ڳالهه ڇا ڪي چئبو آهي؟	12	ڪچڙي کي حليم چوڻ ڪيئن؟
28	جيڪو الله ۽ آخرت تي ايمان رکي ٿو	13	لڪ پيرا وڌيڪ ثواب
29	عجيب فضول ڳالهائيندڙ	13	حاجت رواڻي ۽ بيمار پُرسِي جي فضيلت
30	گفتگو جو جائزو	14	عيادت جو عظيم الشان ثواب
32	گهر ۾ اچڻ وڃڻ جا 12 مدني گل	15	جنت جا ٻه جوڙا
		15	زبان مفيد به آهي نقصان ده به
34	ماخذ ۽ مراجع	15	روزانو صبح جو سڀني عضوا زبان جي خوشآمد ڪندا آهن
35	فهرست	16	زبان جي بي احتياطي جون آفتون

